

Ýa Muhammet, janyň arzuwlar seni

Category: Goşgular, Kitapcy

написано kitapcy | 22 января, 2025

Ýa Muhammet, janyň arzuwlar seni ÝA MUHAMMET, JANYM ARZUWLAR SENI



Araýyp arayýyp tapsam yzyň,
Yzynyň tozuna sürtsem ýüzümi,
Hak nesip eýlese görsem ýüzüňi,
Ýa, Muhammet, janyň arzuwlar seni.
Bir mübärek sapar bolsa-da gitsem,
Käbe ýollarynda gumlara batsam,
Hup jemalyň bir gez düýşde seretsem,
Ýa, Muhammet, janyň arzuwlar seni.

Bir zerre galmady kalbymda hile,
Sadyk bolup girdim men bu hak ýola,
Ebubekir, Omar hem Osman bile,
Ýa, Muhammet, janyň arzuwlar seni.

Aly bile Hasan, Hüseyin anda
Söýgisi köňülde, muhabbeti janda,
Ertir magşar günü, uly diwanda,
Ýa, Muhammet, janym, arzuwlar seni.

Arafat dagydyr biziň dagymyz,
Onda kabul bolar biziň dogamız,
Medinede ýatar Pygamberimiz,
Ýa, Muhammet, janym arzuwlar seni.

Ýunus, meth eýledi seni dillerde,
Söýülersiň sen bütin köňüllerde.
Agláýa-agláýa bu ýat illerde,
Ýa, Muhammet janym arzuwlar seni.

Ýunus Emre Hezretleri. Goşgular